

ऑस्ट्रेलिया ने जीत से किया आगाज

ऑस्ट्रेलिया ने ग्रुप डी के मुकाबले में तुर्की को 2-0 से हराया

- नेस्टोरी ईरानकुंडा और कॉनर मेटकाफ ने किए निर्णायक गोल
- गोलकीपर पैट्रिक बीच ने आठ शानदार बचाव कर जीत में निभाई अहम भूमिका

वैंकूवर, 14 जून. फीफा विश्व कप 2026 में ऑस्ट्रेलिया ने अपने अभियान की शानदार शुरुआत करते हुए ग्रुप डी के मुकाबले में तुर्की को 2-0 से हरा दिया. नेस्टोरी ईरानकुंडा और कॉनर मेटकाफ के गोलों की बदौलत सांकरूज ने महत्वपूर्ण तीन अंक हासिल किए. इस जीत के साथ ऑस्ट्रेलिया अंक तालिका में अमेरिका के बराबर पहुंच गया है और अब दोनों टीमों के बीच अगला मुकाबला सिएटल में खेला जाएगा.

फीफा अध्यक्ष जियानी इन्फेन्टिनो की मौजूदगी में खेले गए इस मुकाबले में ऑस्ट्रेलिया ने

शुरुआत से ही आक्रामक रवैया अपनाया. टीम के युवा स्टार नेस्टोरी ईरानकुंडा ने 27वें मिनट में शानदार लो-शॉट लगाकर तुर्की के डिफेंस को भेद दिया. तीन रक्षकों से घिरे होने के बावजूद उन्होंने बेहतरीन नियंत्रण दिखाते हुए गेंद को गोलपोस्ट के कोने में पहुंचाया और ऑस्ट्रेलिया को 1-0 की बढ़त दिला दी.

पहले गोल के बाद मुकाबले का रुख पूरी तरह बदल गया. तुर्की की टीम बराबरी के लिए लगातार प्रयास करती रही, लेकिन ऑस्ट्रेलिया का रक्षात्मक खेल बेहद मजबूत रहा. ऑस्ट्रेलियाई खिलाड़ियों ने अनुशासित प्रदर्शन करते हुए तुर्की के आक्रमण को प्रभावी नहीं होने दिया.

दूसरे हाफ में तुर्की ने कई बार गोल करने की कोशिश की और लगातार दबाव बनाया. हालांकि ऑस्ट्रेलियाई गोलकीपर पैट्रिक बीच ने शानदार प्रदर्शन करते हुए आठ महत्वपूर्ण बचाव किए. उनके दमदार खेल ने तुर्की को मैच में वापसी का कोई मौका नहीं दिया.

जब तुर्की बराबरी की तलाश में आगे बढ़ रहा था, तब ऑस्ट्रेलिया ने काउंटर-अटैक का बेहतरीन इस्तेमाल किया. 75वें मिनट में कॉनर मेटकाफ ने



मिडफील्ड से गेंद लेकर तेज दौड़ लगाई और सटीक लो-शॉट के जरिए गोल दागते हुए टीम की बढ़त 2-0 कर दी. इस गोल ने मुकाबले का परिणाम लगभग तय कर दिया.

लगातार छठे और कुल सातवें विश्व कप में हिस्सा ले रही ऑस्ट्रेलियाई टीम ने इस जीत के साथ अपने इरादे साफ कर दिए

हैं. टीम का संतुलित आक्रमण, मजबूत डिफेंस और गोलकीपर का शानदार प्रदर्शन उसे टूर्नामेंट में आगे भी खतरनाक प्रतिद्वंद्वी बना सकता है. अब सभी की निगाहें ऑस्ट्रेलिया और अमेरिका के बीच होने वाले अहम मुकाबले पर टिकी होंगी, जो ग्रुप डी की स्थिति तय करने में महत्वपूर्ण भूमिका निभा सकता है.

मुकाबला 1-1 से रहा ड्रा

मिरो मुहेम के 'ओन गोल' (अपनी ही टीम पर गोल) के कारण फीफा विश्वकप 2026 में ग्रुप बी के मुकाबले में कतर को स्विटजरलैंड के खिलाफ एक अंक मिला. यह मुकाबला 1-1 से ड्रा रहा. शनिवार दोपहर सैन फ्रांसिस्को बे एरिया में खेले गये ग्रुप बी मुकाबले की शुरुआत में कतर को गोल करने का मौका मिला था, जब दूसरे मिनट में मेनुअल अकाजी के फिसलने के बाद एडमिलसन जुनियर अकेले आगे बढ़े. विंगर ने अपना शॉट गोलकीपर कोबेल के बहुत करीब मारा.



हैती को हराकर स्कॉटलैंड ने 36 साल बाद विश्वकप में जीत दर्ज की

स्कॉटलैंड की फुटबॉल टीम ने फीफा विश्व कप 2026 में ग्रुप-सी मुकाबले में शानदार प्रदर्शन करते हुए हैती को हराते हुए 3 अंक हासिल किए। यह विश्वकप इतिहास में स्कॉटलैंड की 36 सालों में पहली जीत है। स्कॉटलैंड ने शानदार शुरुआत की और मैच के 17वें मिनट में स्कॉट मैकटोमिनी द्वारा मारी गई किक पर गेंद गोलपोस्ट से टकराई। जॉन मैकगिन ने 28वें मिनट में गोल दाग कर स्कॉटलैंड को सफलता और बढ़त दिला दी। पहले हाफ में एक गोल से पिछड़ने के बाद हैती ने स्कॉटलैंड के लिए कुछ मुश्किलें खड़ी कीं। हैती ने कई अच्छे मौके बनाए, लेकिन वह बराबरी करने में विफल रहे। जॉन मैकगिन ने पहले हाफ 28वें मिनट में किया गया गोल अंततः निर्णायक साबित हुआ। 1974 के बाद फीफा में हिस्सा ले रही हैती ने अच्छी चुनौती पेश की, लेकिन इस केरिबियाई देश को बोस्टन में खेले गए मैच में आखिरकार हार का सामना करना पड़ा। 1990 के बाद स्कॉटलैंड ने विश्वकप में यह मैच जीता है। 1990 में उन्होंने स्वीडन के खिलाफ 2-1 से मैच जीता था। यह फीफा विश्वकप में स्कॉटलैंड की कुल पांचवीं जीत है।

टीम इंडिया ने पाकिस्तान को 64 रन से दी शिकस्त

- महिला टी20 विश्व कप
- ▶ स्मृति मंधाना की 68 रन की शानदार पारी
- ▶ दीप्ति ने 10 रन देकर 5 विकेट लिए



बर्मिंघम 14 जून। भारत ने विमेंस टी-20 वर्ल्ड कप में पाकिस्तान को 64 रन से हरा दिया। एजबेस्टन में भारतीय टीम ने टॉस जीतकर बैटिंग चुनी और 20 ओवर में 6 विकेट पर 170 रन बनाए। भारत की ओर से स्मृति मंधाना ने अर्धशतक लगाया। उन्होंने 44 गेंदों में 68 रन बनाए। 19 चौके और 2 छक्के भी लगाए। कप्तान हरमनप्रीत कौर ने 36 रन की पारी खेली।

ऋचा घोष ने 17 बॉल पर 34 रन बनाए। पाकिस्तान की ओर से

सादिया इकबाल और फातिमा सना ने 2-2 विकेट लिए। तस्मिया रुबाब और रामीन शमीमो को 1-1 सफलता मिली।

171 रन का पीछा कर रही पाकिस्तान 17 ओवर में 106 रन पर ऑलआउट हो गई। मुनीबा अली ने सबसे ज्यादा 41 रन बनाए। भारत से दीप्ति शर्मा ने 10 रन देकर 5 विकेट लिए। श्री चरणी को 3 और शेफाली वर्मा को एक विकेट मिला।

पाटिल का बेहतरीन कैच

15वें ओवर में श्री चरणी ने रामीन शमीमो को आउट कर पाकिस्तान का सातवां विकेट गिरा दिया। चरणी की धीमी गेंद पर शमीमो आगे बढ़कर कवर के ऊपर से शॉट खेलना चाहती थीं, लेकिन गेंद बल्ले का बाहरी किनारा लेकर हवा में चली गई। बैकवर्ड पॉइंट पर मौजूद श्रेयंका पाटिल ने दाईं ओर दौड़ते हुए डाइव लगाई और बेहतरीन कैच लपक लिया।

हॉकी खिलाड़ी अवि मानिकपुरी ने सीएम साय से की मुलाकात

रायपुर, 14 जून. छत्तीसगढ़ के उभरते हॉकी खिलाड़ी और भारतीय अंडर-18 टीम के एशिया कप विजेता सदस्य अवि मानिकपुरी ने रविवार को मुख्यमंत्री विष्णुदेव साय से उनके रायपुर स्थित निवास पर सौजन्य मुलाकात की.

इस दौरान उप मुख्यमंत्री अरुण साव भी उपस्थित रहे. मुख्यमंत्री साय ने अवि मानिकपुरी को अंडर-18 एशिया कप में भारत की ऐतिहासिक जीत में योगदान के लिए बधाई देते हुए उनके उज्ज्वल



भविष्य की कामना की. उन्होंने कहा कि राज्य के युवा खिलाड़ी अपनी प्रतिभा, अनुशासन और मेहनत के बल पर राष्ट्रीय और अंतरराष्ट्रीय स्तर पर उत्कृष्ट प्रदर्शन कर प्रदेश और देश का गौरव बढ़ा रहे हैं.

भारत की नजरें प्रो लीग में वापसी पर

ऑकलैंड, 14 जून. भारतीय हॉकी टीम ऑकलैंड, न्यूजीलैंड में अपने एफआईएच महिला नेशंस कप 2025-26 अभियान के जरिए अगले साल की प्रो लीग में वापसी करने की कोशिश करेगी.

महिला नेशंस कप 15 से 21 जून तक चलेगा और इसे भारत में लाइव स्ट्रीम पर देखा जा सकेगा. 2024-25 प्रो लीग टेबल में सबसे नीचे रहने के बाद भारतीय महिला हॉकी टीम को एफआईएच हॉकी नेशंस कप में भेज दिया गया था.

सलीमा टेटे भारतीय टीम की कप्तानी जारी रखेंगी. टीम में



लालथंतलुंगी और शिल्पी डबास भी शामिल हैं, जिन्हें हाल ही में ऑस्ट्रेलिया दौरे के दौरान पहली बार सीनियर टीम में बुलाया गया था. अटैक की कप्तान नवनीत कौर

संभालेंगी और उन्हें आगे दीपिका, रतुजा पिसल, अन्नू और इशिका के साथ-साथ अनुभवी मिडफील्डर लालेरमिसियामी हाजॉरेट और सोनम का साथ मिलेगा.

बंगलादेश ने नीदरलैंड को छह विकेट से हराया

बर्मिंघम, 14 जून. बंगलादेश ने बेहतरीन प्रदर्शन करते हुए नीदरलैंड्स को महिला टी 20 विश्व कप मुकाबले में रविवार को छह विकेट से हरा दिया. नीदरलैंड्स ने आठ विकेट पर 139 रन बनाये जबकि बंगलादेश ने 19.1 ओवर में चार विकेट पर 141 रन बनाकर आसान जीत हासिल कर ली.

बांग्लादेश को अपने सर्वोच्च

रन-चेज को सुरक्षित करने के लिए निश्चित रूप से कड़ी मेहनत करनी पड़ी. प्लेयर ऑफ द मैच जुएरिया फिरदौस (50) ने उन्हें शानदार शुरुआत दी और शुरुआती मौके का फायदा उठाते हुए तेज अर्धशतक बनाया.

हालाँकि, अगली ही गेंद पर उनके आउट होने से नाटकीय पतल हुआ. कैरोलिन डी लैंग ने फिरदौस

और कप्तान निगार सुल्ताना को आउट करके लगातार गेंदों पर दो विकेट लेकर खेल का रुख पलट दिया. इससे पहले सिल्वर सीजर्स ने दिलारा एक्टर को परफेक्ट लेग-ब्रेक से वलीन बोल्ड कर दिया. नीदरलैंड्स ने अनुशासित गेंदबाजी करते हुए मैच को आखिरी ओवर तक खींचा, लेकिन वे बांग्लादेश को जीत हासिल करने से नहीं रोक पाए.



नीस (फ्रांस) 14 जून. भारतीय धाविका पारुल चौधरी ने 'मीटिंग निकाया 2026' में महिलाओं की 5000 मीटर दौड़ में 15:04.26 का अपना नया निजी सर्वश्रेष्ठ समय निकालकर अपना ही राष्ट्रीय रिकॉर्ड बेहतर किया.

31 साल की भारतीय एथलीट इस रेस में इथियोपिया की बेरेका

पारुल ने दौड़ में रिकार्ड बेहतर किया

सेनिया मोहम्मद के बाद दूसरे स्थान पर रहीं. बेरेका ने 15:03.85 के मीट रिकॉर्ड समय के साथ पारुल को पछाड़कर पहला स्थान हासिल किया.

फ्रांस की एलेसिया जावों 15:16.83 के सीजन के सर्वश्रेष्ठ समय के साथ काफी पीछे तीसरे स्थान पर रहीं. नीस में पारुल का समय उनके पिछले निजी सर्वश्रेष्ठ और 15:10.35 के मौजूदा नेशनल रिकॉर्ड से बेहतर था, जो उन्होंने तीन साल पहले लॉस एंजिल्स एथलेटिक्स मीट में बनाया था. लॉस एंजिल्स की उस दौड़ में पारुल ने 5000 मीटर का नेशनल रिकॉर्ड अपने नाम किया था.

नीरज चोपड़ा अस्थायी रूप से एथलेटिक्स टीम में शामिल

नयी दिल्ली, 14 जून. भारत के स्टार जैवलिन थीअर नीरज चोपड़ा को ग्लासगो, स्कॉटलैंड में 23 जुलाई से 2 अगस्त तक होने वाले कॉमनवेल्थ गेम्स 2026 के लिए भारत की 32-सदस्यीय एथलेटिक्स टीम में अस्थायी रूप से शामिल किया गया है.

हालाँकि, दो बार के ओलंपिक मेडलिस्ट नीरज ने अभी तक अपना 2026 एथलेटिक्स सीजन शुरू नहीं किया है क्योंकि वह पीठ की चोट से उबर रहे थे, फिर भी एथलेटिक्स फेडरेशन ऑफ इंडिया (एएफआई) ने उन्हें ग्लासगो 2026 के लिए 32-सदस्यीय टीम में अस्थायी रूप से



शामिल किया है. हालाँकि, 28 वर्षीय भारतीय एथलीट को फाइनल टीम में अपनी जगह पक्की करने के लिए आने वाले दिनों में 82.61 मीटर का कॉमनवेल्थ गेम्स क्वालिफिकेशन स्टैंडर्ड हासिल करना होगा. एएफआई चयन समिति के चेयरमैन आदिल सुमारिवाला ने कहा, 'नीरज चोपड़ा ठीक हो गए हैं.

खिताबी मुकाबले | वर्वीस क्लब के सेमीफाइनल में जेविक को हराया; शानदार फॉर्म में लौटी ब्रिटिश स्टार

राडुकानु घरेलू खिताब से एक कदम दूर

लंदन, 14 जून ब्रिटेन की स्टार टेनिस खिलाड़ी एम्मा राडुकानु ने शानदार प्रदर्शन जारी रखते हुए वर्वीस क्लब डब्यूटीए 500 टूर्नामेंट के फाइनल में जगह बना ली है. घरेलू दर्शकों के सामने खेल रही 23 वर्षीय राडुकानु ने सेमीफाइनल में अमेरिका की इवा फोविक को 6-2, 6-2 से हराकर खिताबी मुकाबले का टिकट हासिल किया. अब रविवार को उनका सामना क्रोएशिया की अनुभवी खिलाड़ी डोना वेकिक से होगा, जो इस समय बेहतरीन फॉर्म में चल रही हैं.

खराब मौसम के कारण



फाइनल में वेकिक से भिड़ंगी

हालाँकि इस टूर्नामेंट में उन्होंने पुराने अंदाज की झलक दिखाई है. हाल ही में उन्होंने अपने पूर्व कोच एंड्रयू रिचर्डसन के साथ फिर से काम शुरू किया है, जिन्होंने यूएस ओपन जीत के दौरान भी उनका मार्गदर्शन किया था. दूसरी ओर, डोना वेकिक ने सेमीफाइनल में ब्रिटेन की केटी बोल्कर को 6-1, 6-3 से हराकर फाइनल में प्रवेश किया. 29 वर्षीय वेकिक ग्रास कोर्ट की विशेषज्ञ खिलाड़ियों में गिनी जाती हैं.

प्रभावित कार्यक्रम के बीच राडुकानु ने शनिवार को दो मुकाबले जीतकर अपनी दावेदारी मजबूत की. उन्होंने दिन में पहले क्वाटर फाइनल में कामिला राखिमोवा को हराया और फिर सेमीफाइनल में जेविक को कोई मौका नहीं दिया. पूरे मैच में राडुकानु के ग्राउंडस्ट्रोक और आक्रामक खेल ने दर्शकों को प्रभावित किया. उन्होंने 12 विनर्स लगाए और प्रतिद्वंद्वी की सर्विस पांच बार तोड़ी. 2021 यूएस ओपन चैंपियन राडुकानु पिछले कुछ वर्षों में चोटों और फॉर्म की समस्याओं से जूझती रही हैं.


अदाएजा ने जीता 200 मी का खिताब

ओरेगन, 14 जून. ब्रिटिश वर्जिन आइलैंड्स की ओलंपियन अदाएजा हॉज ने शनिवार को 2026 एनसीए डिविजन 1 आउटडोर ट्रैक एंड फील्ड चैंपियनशिप में महिलाओं का 200 मीटर खिताब जीतकर अपने शानदार एनसीए आउटडोर पदार्पण को यादगार बना दिया. 100 मीटर रेस में जमैका की शेनीस वॉकर से हारकर दूसरे स्थान पर रहने के कुछ ही घंटों बाद, वह ट्रैक पर लौटीं और 21.68 सेकंड में जीत हासिल की. इस दौरान उन्होंने 2022 में एबी स्टीनर द्वारा बनाए गए 21.80 सेकंड के कॉलिंगिएट रिकॉर्ड को तोड़ दिया.

अंडर-19 टीम की कप्तान यशवर्धन को श्रीलंका दौरे के लिए कप्तान नियुक्त

कूच बिहार ट्रॉफी में ऑलराउंड प्रदर्शन का मिला इनाम

57 विकेट और 550 रन बनाकर बने थे प्लेयर ऑफ द सीरीज



नयी दिल्ली, 14 जून. श्रीलंका दौरे पर जाने वाली भारतीय अंडर-19 क्रिकेट टीम की कप्तानी यशवर्धन सिंह चौहान को सौंपी गई है. कूच बिहार ट्रॉफी में शानदार ऑलराउंड प्रदर्शन के दम पर उन्हें यह बड़ी जिम्मेदारी मिली है.

मूल रूप से फिरोजाबाद जिले के कौरारा गांव के रहने वाले यशवर्धन का परिवार वर्षों से

उनके बल्ले से एक शतक और दो अर्धशतक निकले, जिससे लिए उन्हें प्लेयर ऑफ द सीरीज चुना गया. इससे पहले 2023 में उन्होंने चंबल डिवीजन की अंडर-15 टीम की ओर से खेलते हुए इंदौर के खिलाफ 391 रन की यादगार पारी खेली थी. वह कम उम्र में तिहरा शतक लगाने वाले युनिदा खिलाड़ियों में शामिल हैं. यशवर्धन ने बेटे के किकेट करियर के लिए गांव छोड़कर ग्वालियर में बसने का फैसला किया था. उनकी मेहनत अब रंग लाई है. वहीं मेनपुरी के मनल चौहान को भी भारतीय अंडर-19 टीम में बल्लेबाज के रूप में जगह मिली है.